



គណៈកម្មាធិការដើម្បីការបោះឆ្នោតដោយសេរី និងយុត្តិធម៌ នៅកម្ពុជា

Committee for Free and Fair Elections in Cambodia

ខុមហ្វ្រែល COMFREL

ថ្ងៃទី២៨ ខែវិច្ឆិកា ឆ្នាំ២០១១

សេចក្តីប្រកាសព័ត៌មាន

ស្តីពី

លទ្ធផលសិក្ខាសាលាសម្លេងម្ចាស់ឆ្នោតយុវមន្ត ក្រុងសែនមនោរម្យ ខេត្តមណ្ឌលគិរី

ដោយមានការគាំទ្រពី គណៈកម្មាធិការខុមហ្វ្រែល សហការជាមួយនិង សមាគមន៍អាដហុក អង្គការគាំទ្រសហគមន៍ជនជាតិដើមភាគតិច(ICSO) និងអង្គការការពារសិទ្ធិមនុស្ស(Vigilance) បានរៀបចំសិក្ខាសាលាសម្លេងម្ចាស់ឆ្នោតមួយ ស្តីពី ការកំណត់តម្រូវការជាអាទិភាពក្នុងឃុំ សង្កាត់ដាច់ស្រយាល ដែលធ្វើឡើងនៅឃុំមន្ត ក្រុងសែនមនោរម្យ ខេត្តមណ្ឌលគិរី កាលពីថ្ងៃទី១៥ ខែវិច្ឆិកា ឆ្នាំ២០១១។ មានអ្នកមានសិទ្ធិបោះឆ្នោតប្រមាណ ៦០ នាក់ (១០០%ជាជនជាតិដើមភាគតិចពួង មាន៣៣% ជាស្ត្រី) ពីគ្រប់ភូមិក្នុងឃុំ ដែលរួមមាន តំណាងសហគមន៍ តំណាងគណបក្សនយោបាយប្រចាំឃុំ សមាជិកក្រុមប្រឹក្សាឃុំ អាជ្ញាធរភូមិ អង្គការមូលដ្ឋាន និងប្រជាពលរដ្ឋនៅក្នុងឃុំបានចូលរួមពិភាក្សានៅក្នុងសិក្ខាសាលានេះ។

ប្រជាពលរដ្ឋដែលចូលរួមសិក្ខាសាលាស្ទើរតែ ១០០% បានបោះឆ្នោតគាំទ្រតម្រូវការជាអាទិភាពទាំង៥ នៅក្នុងឃុំ ដែលស្នើឱ្យក្រុមប្រឹក្សាឃុំបច្ចុប្បន្នយកចិត្តទុកដាក់ដោះស្រាយ និង/ឬ គណបក្សនយោបាយទទួលយកដើម្បីដាក់បញ្ចូលទៅក្នុង កម្មវិធីនយោបាយរបស់ខ្លួនក្នុងការបោះឆ្នោតឃុំ-សង្កាត់ខាងមុខ។

តម្រូវការអាទិភាព ទាំង ៥ ក្នុង ឃុំមន្ត ក្រុងសែនមនោរម្យ ខេត្តមណ្ឌលគិរី

១. ការសាងសង់ផ្លូវ ស្ពាន និងលូ

- សុំធ្វើផ្លូវក្រាលគ្រួសក្រហមពីចំណុចសង្កាត់មន្ត ទៅព្រំប្រទល់ឃុំដាក់ដាំ មានប្រវែង៥គីឡូម៉ែត្រ ទទឹង៦គីឡូម៉ែត្រ ដោយមានដាក់លូ៧កន្លែង ស្មើនិង៥៦កង់ លូនីមួយៗមានមុខកាត់០.៦០ម៉ែត្រ និងស្ពាន១កន្លែង ដែលមានបណ្តោយ១០ម៉ែត្រ ទទឹង៧ម៉ែត្រ សាងសង់អំពីឈើ។
- សុំសាងសង់ផ្លូវពីចំនុចទី១មេឡៅភូមិស្រែអ៊ុំ មានបណ្តោយ៣០ម៉ែត្រ ទទឹង១០ម៉ែត្រ ដោយមានដាក់លូ១២កន្លែង ស្មើនិង១២០កង់ លូនីមួយៗមានមុខកាត់០.៦០ម៉ែត្រ និងស្ពាន៥១កន្លែង មានបណ្តោយ៣០ម៉ែត្រ ទទឹង១០ម៉ែត្រ រួមទាំងស្ពានតូច២កន្លែង មានបណ្តោយ១៥ម៉ែត្រ ទទឹង១០ម៉ែត្រ សាងសង់ពីថ្ម។ សូមចាប់ផ្តើមសាងសង់ពីឆ្នាំ២០១២ និងបញ្ចប់ត្រឹមឆ្នាំ២០១៥។

២. ការសាងសង់សាលាអនុវិទ្យាល័យ

- សុំសាងសង់អនុវិទ្យាល័យ២ខ្នង ដោយ១ខ្នងមាន៦បន្ទប់ មានបណ្តោយ៤៨ម៉ែត្រ ទទឹង៨ម៉ែត្រ នៅភូមិពូលួង ភូមិពូត្រុំ។ និងសុំសាងសង់សាលាបឋមសិក្សានៅភូមិស្រែអ៊ុំចំនួន១ខ្នង មាន៦បន្ទប់ មាន

Vision : A democratic society that democratization in particular democratic elections are promoted and qualified to bring benefits to people.

ទស្សនៈវិស័យ ៖ ដើម្បីឱ្យការបោះឆ្នោតមានគុណភាព ដែលប្រកបដោយលទ្ធភាព ប្រជាជនយើងអាចទទួលបានផលប្រយោជន៍។

បណ្តោយ២៤ម៉ែត្រ ទទឹង៦ម៉ែត្រ ធ្វើអំពីថ្មប្រក្សៀង។ សូមចាប់ផ្តើមសាងសង់ពីឆ្នាំ២០១២ និងបញ្ចប់ ត្រឹមឆ្នាំ២០១៥។

៣. ការស្នើសុំតភ្ជាប់បណ្តាញអគ្គិសនី

- ស្នើសុំតភ្ជាប់បណ្តាញអគ្គិសនី ដោយមានចំងាយពីកន្លែងតភ្ជាប់ប្រភពភ្លើងទៅភូមិនីមួយៗគឺ៖ **ភូមិពូលូង** ១១គីឡូម៉ែត្រ **ភូមិពូតាំង** ១៤គីឡូម៉ែត្រ **ភូមិពូត្រុំ** ១០គីឡូម៉ែត្រ **ភូមិស្រែអ៊ុំ** ៣០គីឡូម៉ែត្រ។ សូមចាប់ផ្តើមតភ្ជាប់ប្រព័ន្ធភ្លើងពីឆ្នាំ២០១២ និងបញ្ចប់ត្រឹមឆ្នាំ២០១៣។

៤. ការសាងសង់បង្គន់អនាម័យ

- សុំសាងសង់បង្គន់អនាម័យចំនួន៣០០បង្គន់ សម្រាប់៤ភូមិ គឺ**ភូមិពូលូង** **ភូមិពូតាំង** **ភូមិពូត្រុំ** **ភូមិស្រែអ៊ុំ** ដោយក្នុង១ភូមិទទួលបានចំនួន៧៥បង្គន់ ធ្វើអំពីឈើ មានចានបង្គន់ចាក់ទឹក ក្រាលឥដ្ឋការ ប្រកស័ង្កសី មានបណ្តោយ២.៥ម៉ែត្រ ទទឹង២ម៉ែត្រ។ សូមចាប់ផ្តើមសាងសង់ពីឆ្នាំ២០១២ និងបញ្ចប់ត្រឹមឆ្នាំ២០១៥។

៥. ការសាងសង់មណ្ឌលសុខភាព

- សុំសាងសង់មណ្ឌលសុខភាពនៅ**ភូមិពូតាំង** ធ្វើអំពីថ្ម ប្រក្សៀង មានបណ្តោយ១៥ម៉ែត្រ ទទឹង១០ ម៉ែត្រ។ សូមចាប់ផ្តើមសាងសង់ពីឆ្នាំ២០១២ និងបញ្ចប់ត្រឹមឆ្នាំ២០១៤។

មុនពេលបញ្ចប់សិក្ខាសាលាមានកម្មវិធីប្រគល់របាយការណ៍ពីតម្រូវការអាទិភាពដល់អ្នកដឹកនាំគណបក្សនយោបាយប្រចាំឃុំ និងក្រុមប្រឹក្សាឃុំ។

លោក **ភី ងូក** តំណាងគណបក្សប្រជាជនកម្ពុជា និងជាប្រធានក្រុមប្រឹក្សាឃុំ បានមានប្រសាសន៍ថា « លោកសូមអគុណដល់អង្គការខុមហ្វ្រែល និងអង្គការដៃគូដែលបានរៀបចំធ្វើសិក្ខាសាលានេះឡើង ហើយ តម្រូវការអាទិភាពទាំង៥ ដែលប្រជាពលរដ្ឋបានស្នើនេះ យើងខ្ញុំនឹងយកទៅដាក់បញ្ចូលក្នុងផែនការឃុំ របស់យើង »។

សិក្ខាសាលានេះមានគោលបំណងឲ្យម្ចាស់ឆ្នោតនៅតំបន់ដាច់ស្រយាលទទួលបាន៖

១. ការយល់ដឹងអំពីសិទ្ធិតួនាទី និងកាតព្វកិច្ចរបស់ម្ចាស់ឆ្នោតក្នុងការស្វែងយល់ពីតម្រូវការអាទិភាពក្នុងការអភិវឌ្ឍន៍នូវមូលដ្ឋាន។
២. ផ្តល់ឱកាសឱ្យម្ចាស់ឆ្នោតចូលរួម ជជែកពិភាក្សា ដើម្បីកំណត់តម្រូវការអាទិភាពក្នុងឃុំ-សង្កាត់ របស់ខ្លួន។
៣. តម្រូវការអាទិភាពក្នុងឃុំ-សង្កាត់ ដាច់ស្រយាលនឹងត្រូវបានចងក្រងជារបាយការណ៍ដែលអាច ឱ្យសិក្ខាកាមងាយចងចាំដើម្បីចូលរួមតាមដានជម្រុញការអនុវត្តរបស់ក្រុមប្រឹក្សាឃុំ-សង្កាត់ និង

ការដាក់បញ្ចូលតម្រូវការក្នុងកម្មវិធីនយោបាយរបស់គណបក្សសម្រាប់ការបោះឆ្នោតឃុំ-សង្កាត់ឆ្នាំ ២០១២។

សិក្ខាសាលានេះក៏បានទទួលការឧបត្ថម្ភមូលនិធិពីសហភាពអឺរ៉ុប (EU), OXFAM NOVIB, NPA និង Forum Syd

¹សម្រាប់ព័ត៌មានបន្ថែមសូមទំនាក់ទំនង៖

១-លោក **ហួង មឿត** (មន្ត្រីផ្នែកបណ្តាញ និងវេទិកា)

ទូរស័ព្ទលេខ ៖ ០១២ ៤៧១ ៣២៦

២-កញ្ញា **ភោគ ស្រីពេជ្រ** (អ្នកស្ម័គ្រចិត្តផ្នែកបណ្តាញ និងវេទិកា)

ទូរស័ព្ទលេខ ៖ ០៨៩ ៨១៨ ១៧៦

បេសកកម្ម ៖ បេសកកម្មរបស់ខុមហ្វ្រែល គឺជួយបង្កើតបរិយាកាសគួរជាទីពេញចិត្ត និងមានព័ត៌មានគ្រប់គ្រាន់ ទី១/ដើម្បីឱ្យមានដំណើរការបោះឆ្នោតដោយសេរី និងយុត្តិធម៌តាមរយៈការបញ្ចុះបញ្ចូល តស៊ូមតិ ដើម្បីទទួលបាននូវក្របខ័ណ្ឌច្បាប់សមរម្យ, ការអប់រំដើម្បីផ្តល់ព័ត៌មានដល់អ្នកបោះឆ្នោត អំពីសិទ្ធិ និងសកម្មភាពចូលរួមសង្កេតការណ៍របស់ពួកគេ ដែលអាចរារាំងនូវភាពមិនប្រក្រតី ព្រមទាំងផ្តល់នូវរបាយការណ៍អង្កេតយ៉ាងទូលំទូលាយ និងឆាប់រហ័ស ដើម្បីអាចមានការវាយតម្លៃលើដំណើរការ បោះឆ្នោតមួយដែលមិនលំអៀង និងមិនប្រកាន់បក្សពួក ទី២/ ដើម្បីឱ្យមានអត្ថន័យនៃដំណាក់កាលក្រោយពេលបោះឆ្នោត តាមរយៈការអប់រំ និងវេទិកាសាធារណៈក្នុងគោលបំណងជំរុញលើកទឹកចិត្តប្រជាពលរដ្ឋឱ្យចូលរួមក្នុងកិច្ចការនយោបាយ និងការធ្វើសេចក្តីសម្រេចនានា ការតស៊ូមតិ/បញ្ចុះបញ្ចូលដើម្បីឱ្យមានការកែទម្រង់ដំណើរការបោះឆ្នោតដែលបង្កើននូវគណនេយ្យភាព (ការទទួលខុសត្រូវ) របស់មន្ត្រីជាប់ឆ្នោត ព្រមទាំងផ្តល់នូវរបាយការណ៍អង្កេតយ៉ាងទូលំទូលាយ និងឆាប់រហ័ស ដើម្បីអាចឱ្យមានការវាយតម្លៃមួយដែលមិនលំអៀង និងប្រកាន់បក្សពួកទៅលើការបំពេញកម្មវិធីនយោបាយ និងដំណើរការអនុវត្តន៍ការងាររបស់មន្ត្រីជាប់ឆ្នោត។

¹ No 059